

అట్టడుగు

నేను స్వతహాగా బంధుప్రియుణ్ణికానుగాని, ఏదైనామి దేళ్లు బంధువు లందరికి ఎడమైపోయి, దేశంకాని దేశంలో ఉండటంమూలాలాన కొంత బంధుప్రేమ నాలో కూడుకుంది అందుచేత రాములు రాసిన ఉత్తరం చేతికందగానే ఎంతో ఆత్రంగా చించి చదవసాగాను.

పన్నెండు పేజీల ఉత్తరం రాశాడు రాములు. ఆ కార్ణితాల బొత్తి చూడగానే నాకు నవ్వొచ్చింది. రాములు మారలేదు. ఒకప్పుడు వామూ నేనూ చాట భారతాలంత ఉత్తరాలు రాసుకునేవాళ్ళం. ఏం రాసేవాళ్లమో నాకిప్పు డేమీ తెలీదు. కాని ఆ రోజుల్లో ఆ ఉత్తరాలు మాకిచ్చిన ఆనందం ఏ సాహిత్యమూ ఇచ్చేదికాదు. అయితే నాకు పెద్ద ఉత్తరాలు రాసే శక్తి ఏనాడో పోయింది. స్థలవాతా వరణాలు మారగానే నేనూ మారిపోయినాను. ఉన్నచోటే ఉండటంవల్ల రాములుమారలేదు. నేను క్తాస్ ప్రోత్సాహ మిస్తే నాడు ఇనాళకూడా వారానికో పన్నెండు పేజీల ఉత్త రం రాసి రాయ్య గలడు.

మరిషి తన అహంకారంకొద్దీ తన స్వయిచ్చకు లేని ఆధిక్యం అంటగట్టుకుంటాడు. మానవచరిత్రా, మానవ

సంసలూ, మానవ ధర్మచటాలు కూడా మానవుడికి తేని
 శక్తుల్ని అంటగట్టుతున్నాయేమో, తప్పులు చెయ్యటానికి
 బప్పులు చెయ్యటానికి, సంఘాన్నీ, చరిత్రనీ మార్చటానికి
 వ్యక్తులు మనం ఊహించేటంత సమర్థులు కారేమో.
 మానవ సామాజికశక్తుల్ని నేను శంకించటంలేదు. ఆ
 శక్తులే లేకపోతే ఇంతగా నాగరికతా సంస్కారాలు పెర
 గవు. కాని వ్యక్తుల్ని చూసినప్పుడు, వాళ్లకీ వాతావరణాన్ని
 బట్టి మారే ఇతర ప్రాణులకీ పెద్ద వ్యత్యాసం కనబడదు.
 చీడపట్టి చెడిపోయే చెట్లనీ, ఎరువు బాగావేస్తే బాగాపండే
 పొలాలనీ, ఆహారం చూడగానే తోక ఆడించే కుక్కల్ని
 అరం చేసుకున్నట్టుగా మనం "తప్పుడు" పనులూ, "మంచి"
 పనులూ చేసే మనుషుల్ని అరం చేసుకోమనిపిస్తుంది. కన్నం
 వెయ్యటమూ, వెయ్యకపోవటమూ నిరణయించుకునే అధి
 కారం దొంగకీ, యుద్ధరంగంలో చావటమూ, చావకపోవ
 టమూ నిరణయించుకునే శక్తి సైనికుడికి ఉన్నట్టు మనం
 నటిస్తాం. ఈ నటనమీదే మన సాంఘిక విశ్వాసాలూ,
 నైతిక ధార్మిక విశ్వాసాలూ ఆధారపడటం కనిపిస్తుంది.
 అన్ని నియమాలూ గాలికి వొదిలేసి అరాచకంగా బతకా
 లనికూడా నా అభిప్రాయం కాదు. నే నడిగేదల్లా ఏమిటంటే
 మనం మనుషుల్ని మార్చటానికి చేసే ప్రయత్నంలోనూ,
 వ్యయంలోనూ సగానికి సగమైనా వాతావరణాన్ని మార్చ
 టానికి ఎందుకు చేయమూ అని; ఎవరన్నా వాతావరణాన్ని
 మార్చటానికి ప్రయత్నం సాగిస్తే వాళ్ళు దేశద్రోహులనో

సంఘద్రోహులనో రుజువుచెయ్యటానికి ఎందుకు ప్రయత్నిస్తామూ అని.

2

రాములు వ్రాసిన ఉత్తరంత్రంగాచదవసాగాను. ఒక్కొక్క పంక్తి చదువుతున్నకొద్దీ నా వుత్సాహం నీరు కారిపోసాగింది. అంత ఉత్తరంలోనూ ఒక్క మంచి వార్త ఉన్నట్టు నా బుద్ధికి తోచలేను. కాని రాములు ఆవార్తలన్నీ మామూలు వార్తలలేకే రాశాడు.

మా బంధువులు అంతా ఒకదారీ అయినారు. యుద్ధం మూలంగా కామాలు కొందరు చాలా దూరం వెళ్ళారు. వాళ్ళందరికన్నా దూరం వెళ్ళిన నన్ను గురించి నాకు జాలికలగలేదు. కాని వాళ్ళనిగురించి చాలా జాతేసింది. కొందరికి పిల్లలు పోయినారు. కొందరికి మొగుళ్ళూ, పెళ్ళాలూ పోయినారు. కొందరు ఆస్తులమ్మేసుకున్నారు. కొందరికి వెళ్ళిళ్ళయినై. మరికొందరు కాపరాలకి వెళ్ళారు. చాలామందికి ఇద్దరు ముగ్గురేసి పిల్లలుకూడా కలిగారు. ఎందుచేతో ఈ వార్తలుకూడా నాకు దుర్వార్తలలేనే తోచినై.

నేను ఇట్లా ఇవతలికి వచ్చెయ్యగానే మా బంధువుల జీవితమంతా నానారభసా అయినట్టూ, నేను అక్కడే ఉన్నట్టయితే ఇవేవీ జరగనట్టూ నాకు అనిపించింది. అసలు రహస్యమేమంటే, ప్రత్యక్షంగా జరిగే ఏ మార్పునైనా సహించి మనసు సరిపెట్టుకోవచ్చు, కాని ఫరోక్షంగా జరిగే

మార్పులు గురించి మనసు సమాధానపరచుకోవటం చాలా కష్టం. అందుచేతనే మరో దేశంలో జరిగే విషవాలూ, మరో వర్గం వాళ్ళు చేసే విషవాలూ మనని ఆందోళన పెడతై.

3

నిరుత్సాహంగా రాములు వ్రాసిన ఉత్తరం చదువుకు పోసాగాను. అకస్మాత్తుగా నాకళ్ళు నమ్మలేని విషయాలు ఉత్తరంలో కనిపించినై. వాటిని ఒకంతట నాబుద్ధి అవగాహన చేసుకోలేకపోయింది. ఆ నాలుగు పంక్తులే అరడజనుసారయినా చదివి ఉంటాను—యింకోసారి చదివితే అక్షరాలు మారిపోతాయనే ఆశతో, నేను తప్పచదువుతున్నానేమో అనే భ్రమతో, అందులో వున్న విషయం గురించి నాతల ఆలోచించకుండా కాస్సేపయినా వాయిదా వేసుకునే ప్రయత్నంలో;

కాని ఏం లాభం? ఆ అక్షరాలు మారవు, నేను సరిగానే చదివానని అరడనుసార్లు రుజువయింది. గణపతి బిచ్చమెత్తుకున్నాడనే విషయాన్ని గురించి ఆలోచించటం అయిదునిమిషాలు వాయిదా వేశాను; ఇంకెంతసేపు వాయిదా వెయ్యను?

అయినా యింత ఘోరవార్తను గురించి అనుకునే టలదుకు మాత్రం ఏముంది? నేను ఈ దూరదేశంలో ముప్పైతి బతుకుతున్నానంటే గణపతి ఏమనుకుంటాడు నేను ఊహించలేనా? యింకా అదేనయం. ఇక్కడ నేను ముప్పై

త్తినా నన్నడిగేవాడుండడు. వాడు పాపం, ఘట్టి పెరిగిన చోట మానం వొదిలేసుకుని ముప్పి ఎట్లా ఎత్తుతున్నాడు? ముప్పెత్తటానికి వెనక ఎంత వంశాచారం వుండాలి? ఎంత స్వానుభవం వుండాలి? అదంతా గణపతి కెక్కణ్ణించి వస్తుంది? గడవక వాడు ముప్పెత్తినా మిగిలిన మా ఒంధువులు వాణెట్లా ముప్పి ఎత్తనిస్తున్నారు?

నాకు అకస్మాత్తుగా రాములమీద పట్టరాని ఆగ్రహంవచ్చింది. రాము లేంచేస్తున్నాడు?

ఎవరుగానీ హేయమైన సంఘటనలు నిరిపులె ఎట్లా చూస్తారో నాకు తెలీదు. మనం చూస్తూవుండగా ఎవరన్నా ఎట్లా తిండికిమాడి చస్తారు? జీవితాన్ని గమనించటమేచాతనయి దాన్ని మార్చటం ఏమాత్రము చాతకానట్లు ప్రవర్తించేవాళ్లని నేను సహించలేను. “ఇవాళ కలుకత్తా వీధుల్లో యింతమంది తిండిలేక చనిపోయినారు” అని ఏ విలేఖరిగాని ఏ ప్రతికకైనా వార్త పంపినట్లు చదవగానే నా రక్తం వుడికిపోయేది. ఈ విలేఖరి అందులో ఒకడికైనా తిండి ఎందుకు పెట్టలేకపోయినాడు? ఈ విషయం తెలిగ్రామిచ్చే డబ్బుతో ఒక్కడికైనా యింత గంజినీళ్ళు పొయ్యటానికి సాధ్యంకాదా?

అయినా పొరపాటు నాదేనేమో. ప్రపంచంనిండ వార్తా విలేఖరు లున్నాడు. తాము మార్చగల సంఘటనలను సహితం వాళ్ళు ప్రతికలకు పంపిస్తారు. సంఘటనలని మార్చటం నే ననుకున్నంత సులభం కాదేమో.

రాములు తినటానికింత కలవాడు. గణపతి నాలంత

దగ్గర చుట్టం కూడానూ. “గణపతీ, వాడి భార్య, పిల్లలూ మాడుతుంటే మా యింట్లో తెచ్చిపెట్టాను. మా అందరికీ సరిపడే తిండి లేకపోవటంచేత అందమూ ఒక పూట తిండి తిని మరోపూట పస్తుంటున్నాము.” అని రాములు రాస్తే నాకా వార్త సవ్యంగా తోచివుండేది. పోనీ అంతదాకా వద్దు. “గణపతికి నేను నెలకొక పది పంపుతున్నాను.” అని రాము లెందుకు రాయలేదో నా కగంకా లేదు.

ఈ మాట నాకు తోచగానే వృత్తరంమడిచి జేబులో పెట్టి గణపతి పేర ఇరవైరూపాయలు మనియార్డరు చేశాను.

4

ఆఫీసులో ఇరవైరోజుల శలవూ, బాంకులో రెండు వందల రూపాయలూ పేరుకుని వున్నై. అవి రెండూ ఝూడాచేసి మావాళ్ళందరినీ చూసిరావాలని కోరిక వుట్టింది.

బయల్దేరాను.

బంధువుల్ని ఒక్కొక్కరిని చూడటం ఆనందంగానే ఉన్నది. కాని ఒక్కొక్క ఇంటా ఒక్కొక్క రోజూ, పూటా గడపి వెళ్ళిపోవటం వట్టి వంచనగా కనబడింది. వాళ్ళ జీవితములో భాగం ఎంచుకొనటంలోనే నిజమైన బంధు ప్రేమ వుందిగాని, ఇట్లా కొన్ని ఏళ్ళ కొకసారి కనిపించి మర్యాద

చేయించుకుని దాటిపోవటంలో నిజమైన తృప్తి ఏమాత్రము లేదు.

కావలిస్తే నేను వీళ్ళందరితోనూ ఇంకా కొంత కాలం గడపగలను కాని, రాముల్ని గణపతిని ఎప్పుడు చూద్దామా అని ఆదుర్దాగా ఉంది.

గణపతిని గురించి ఆలోచించాను. వాడు ఎంబునా కాకుండా చెడ్డాడు. వాళ్ళ నాన్న బతికిఉండగా బాగానే సంపాదించాడు. అంతకంటే బాగా ఖర్చుపెట్టాడు. ఆ రోజుల్లో ఆయనకు అక్కరేనిదిలేదు. మరి మా వూళ్ళో కాంగ్రెసు ఉద్యమం సహం ఆయన నెత్తి మీదగానే పోయింది. గణపతి స్కూలులో చదువుకుంటుంటే మానిపించి మా వూళ్ళో పెట్టిన జాతీయ విద్యాలయంలో వాడిచేత నవారు నేయించాడు. ఇంట్లోకూడా రాట్నాలు పెట్టి నూలు తీయించాడు. జాతీయ విద్యాలయం మూలబడి ఆ జాగాలో ఒక పిండిమర, ఒక వ్రడంగపుకాఠానావర్పడ్డాక గణపతికి అమరకోశమూ, శబ్దమంజరీ, పంచకావ్యాలూ చెప్పించాడు.

ఆయన చచ్చిపోగానే గణపతి సంసారం బయట పడింది, ఆయన కొనిపెట్టిన రెండు వందల యాభై గజాల నివేశ స్థలంలో ఆయన మిగిల్చిపోయిన రెండు వందలలో మిగిలినదాంతో ఒక చిన్న కుటీరం వేసుకున్నారు. గణపతి తల్లి తన మెడలోవున్న నాలుగు సొమ్ములూ అమ్మింది. దాంతో కాలక్షేపం ఆరంభించారు.

గణపతి ఎట్లాగైనా నెలకో పది రూపాయలు సంపాదించామని చాలా ప్రయత్నం చేశాడు. కోమటి గుమాస్తా

గిరి చేశాడు. పీడరు వాలంటీరుగా పనిచేశాడు. ఎవరికో పిల్లలికి సంస్కృతముకూడా చెప్పాడు. ఒక నెల సంపాదిస్తే మరొక నెల ఏమీ ఉండేదికాదు. ఆఖరుకు వాడి సమస్య ఒక విధంగా పరిష్కారమయింది. గణపతి తాత తమ్ముడొకాయన చచ్చిపోగా ఆస్తిలో నాలుగెకరాలు వచ్చింది. అది గణపతి జీవితంలో పెద్ద పరిణామం. ఆ రోజుల్లోనే నేను దేశం విడిచి వెళ్ళాను.

మా బంధువు లందరిలోకి జీవిత యదార్థాన్ని గుర్తించినవాడు ఆ రోజుల్లో గణపతి ఒక్కడే. మా మాదిరిగా ఇంగ్లీషు చదువు చదివి కృతక సంసారం సంపాదించకపోవడమువల్లనో, ఏమో, గణపతి డబ్బు తత్వము, సంఘతత్వము బాగా కనుక్కున్నాడు.

“వీ డెవ్వడో కమ్యూనిష్టుల్లో చేరిపోతాడురా” అని మేం నవ్వుకునేవాళ్ళం.

అటువంటివాడు ముప్పై ఏళ్లుకునే స్థితికి వచ్చాడంటే యీపాటికి కమ్యూనిష్టులయ్యేఉంటాడనుకున్నాను. 1937లో కాంగ్రెసు ప్రభుత్వం రాగానే గణపతి నలుగురు పెద్దల్ని చూశాడు. వాళ్ళు చాలా మంచిగానే మాట్లాడారు. కాని వాడి కేమీ చెయ్యలేకపోయినారు. కాంగ్రెసువాడైనంత మాత్రాన ఏం లాభం? గణపతి తండ్రి రాజకీయవేత్త కాడు. పెగా బతికిలేడు. కాంగ్రెసు నిజమైన రాజకీయంలో దిగగానే రాజకీయవేత్తలు కాని కాంగ్రెసు వాళ్లంతా అడుక్కు దిగిపోయినారు. గణపతి అటడుక్కే జారిపోయినాడు, పాపం.

నేను మొదట రాములు దగ్గరికే వెళ్ళాను. తీరా ఊళ్ళోకి వచ్చినాక నేరుగా గణపతిదగ్గరికి వెళ్ళటానికి గుండె చాలలేదు.

నన్ను చూడగానే రాములు ప్రాణం లేచివచ్చినట్టు మాట్లాడాడు. వాడి ఉత్సాహంలో నేను సహంకూడా చూపలేక పోయినాను.

సాధ్యమైనంత పెందలాడే గణపతి మాట ఎత్తాను.

“గణపతి కేంరా? వెలా పచ్చీసుగా ఉంది వాడిపని,” అన్నాడు రాములు.

రాములు అట్లా ఎట్లా మాట్లాడగలిగాడో నా కర్ధం కాలేదు. వాడేనా మారలేదని నేను అనుకున్నాను? ఎంత పొరపాటు!

“అడుక్కుతినటం నీకు వేళాకోళంగా ఉందా?” అన్నాను.

రాములు ఇంత ముహం చేసుకున్నాడు. పశ్చాత్తాప మనుకున్నాను. నా మాటకు చిన్నబుచ్చుకున్నాడని నాకు తెలియలేదు.

“అడుక్కుతినని దెవరులే,” అన్నాడు వాడు అసం దర్భంగా.

ఎందుకో నాకు రాములు దగ్గర ఇక గణపతిని గురించి మాట్లాడబుద్ధి కాలేదు. గణపతిని అడుక్కుతిన

నిచ్చిన తప్పు తనమీదకూడా అంతో ఇంతో వుందని గుర్తించటం ఇష్టంలేక, రాములు గణపతి పని వెలా పచ్చి సుగా ఉందనీ, అందరూ అడుక్కుతినే వాళ్ళేననీ తన అంతరాత్మను సమాధాన పరచుకుంటున్నాడు కాబోలను కున్నాను.

కాస్సేపు అదీ ఇదీ మాట్లాడి నేను గణపతి ఇంటికి బయలుదేరుతూ రాముల్ని వస్తావా అని అడిగాను. వాడు బయల్దేర డనుకున్నానుగాని నా అంచనా తప్పింది.

ఇద్దరమూ కలిసి గణపతి ఇంటికి బయలుదేరాం.

గణపతి ఇంట్లో తేడు. వాడి తల్లి పదిమందికి సరిపడే వంకాయలూ, తోటకూరూ, పచ్చిమిరపకాయలూ, తియ్య కందగడ్డా మట్టూ పెట్టుకుని కూరలు తరుగుతున్నది. తద్దినమో ఏమో అనుకున్నాను.

“ఏమమ్మా, అత్తయ్యా ఎట్లా ఉన్నారు?” అన్నాను.

“ఎప్పుడొచ్చావురా? రా, కూచో, ఎట్లా ఉన్నాం? ఇట్లాగే ఉన్నాం. గణపతి బియ్యం తేబోయినాడు. ఇప్పుడే వస్తాడు” అన్నది గణపతి తల్లి.

“గణపతి ఏదన్నా ఉద్యోగం సంపాదించ లేకపోయినాడా?” అన్నాను.

“ఆఁ, ఏం ఉద్యోగాలు? ఏం వస్తుంది వుద్యోగాలు చేస్తే? నువు చూడరాదూ? అక్కడెక్కడో వుండి ఏం సంపాదిస్తున్నావు?”

చూస్తుండగానే గణపతి తల్లి అన్ని కూరలు తరిగి కోడల్ని పిలిచింది. గణపతి పెళ్ళాం దొడ్లోనించి లోపలికి వచ్చి కూరలు తీసుకుని వంట యింట్లోకి పోయింది.

గణపతి భార్య బాగా వొళ్ళు చేసింది. ఆవిడ పట్టుచీర కట్టుకుని వుండటం గమనించాను.

ఈ ఇంట్లో నే నూహించిన వాతావరణం లేదు. ఎందుచేతా? నా కర్థం కాలేదు.

బయట అడుగుల చప్పుడయింది. గణపతి వస్తున్నాడేమో అని వాకిట్లో తొంగిచూశాను. గణపతి కాదు, ఎవరో నడివయస్సు మనిషి, “పిన్నీ” రెండు రూపాయల బియ్యం ఇప్పించమ్మా!” అంటూ వచ్చింది.

“అయ్యో, పాపం బియ్యం లేవే?” అన్నది గణపతి తల్లి.

“ఇదుగోనమ్మా డబ్బూ,” అంటూ ఆ వచ్చిన మనిషి నిష్కారంగా అన్నది.

“కిందటిసారిపట్టుకెళ్ళినదానికో?” అన్నది గణపతి తల్లి.

“రేపిస్తా లే.”

గణపతి తల్లి రెండు రూపాయలూ తీసుకుని లోపలికి వెళ్ళి కాస్సేపు బియ్యం చప్పుడు చేసి, ఒక చేటలో కాసిని బియ్యం పోసుకుని వచ్చింది.

“ఏమిటిదీ?” అన్నది బియ్యంకోసం వచ్చిన మనిషి దాషికంగా.

“చెప్పలా, లేవనీ. రూపాయి వున్నై, తీసుకుపో.”

“అవ్వ! ఇవి రూపాయివా?”

గణపతి తల్లి మారుమాట లేకుండా చేట తీసుకుని లోపలికి పోతున్నది.

“తే. నే! ఏం చేస్తాం” అంటూ ఆ మనిషి బియ్యం ఒళ్ళో పోసుకుపోయింది.

ఏ వీరేశలింగంగారి ప్రహసనమో చూస్తున్నట్టుగా వుంది నాకు.

మా గణపతి తల్లికిమాత్రం ఇదంతా పరిపాటే గామాలు. ఆవిడ ఏమీ జరగనట్టు రాములుతో, “అయితే రాములూ, ఆ పదిహేను రూపాయలూ పట్టుకుపోయినవాడు మళ్ళీ అయిపులేడే?” అన్నది.

“వాడెక్కడికి పోతాడులే, వస్తాడు” అన్నాడు రాములు.

ఒక్కసారి వాడిచూపులూ నా చూపులూ కలిసిన్నె. నేనే మొహం తప్పకున్నాను.

కాస్సేపటికి గణపతి వచ్చాడు. వాణ్ని నేను గుర్తించ లేదు, పెన చొక్కా లేదు. మొహాన ఇంత కుంకం బొల్లు, మెళ్ళో రుద్రాక్షలు, పిలకలో ఒక చిన్న నందివర్ధన పువ్వు మనిషి అతి విచిత్రంగా మారాడు. వాడి చంకలో శాలి బరువుగా ఉంది. ఒక్క ఊపు ఊపి గిర్రున త్రిప్పి రెండు చేతులతోనూ కింద దింపాడు. జోలెలోనుంచి ఒక బూడిద గుమ్మడికాయ తీశాడు.

“గుమ్మడికాయ తెచ్చాను, వొడియాలు పెట్టండ్రా” అన్నాడు గణపతి. ఆ తరవాత నా కేసి తిరిగి, “ఎప్పుడొచ్చా?” అన్నాడు.

“ఇప్పుడే” అన్నాను.

“ఏమే, ఇది లోపలికి పట్టుకెళ్ళా? కులాసా?”

అన్నాడు మళ్ళీ.

“ఉన్నానిట్లా!” అన్నాను.

“వెంకట్రామయ్యగారు రామాయణం చెప్పమంటున్నారే అమ్మా” అన్నాడు గణపతి.

గణపతి తల్లి మొహం వికసించింది.

“అట్లాగా? ఆయన, పాపం, పిసినిగొట్టు వెధవ కాడు. ఆ లక్ష్మీకాంతం వున్నాడే, నాడినోట పుండుపడ, వాడి పేరు చెబితేనే నాకు మండిపోతుంది—” అని ఆవిడ మెటికలు విరవసాగింది

రాములు నవ్వుతూ, “లక్ష్మీకాంతం డబ్బివ్వలేదు రా గణపతి?” అన్నాడు.

“ఇచ్చాడులే, శాకీ తీర్చినట్టు అణా వెసలతో సహా” అన్నాడు గణపతి మొహం మటమట లాడించి.

“అది కాదు, రాములూ, నెలరోజులు పురాణం చెప్పించుకున్న వెధవా, చివరిరోజునన్నా ఇంత భోజనం వెట్టి, పట్టు తాపితాలు కాకపోతే మానె, ధోవతులు చాపన్నా వెట్టదూ? పురాణం చెప్పినచోట ఇంత సమారాధన చెసుకోకపోతే నెత్తి అడవదూ? ఆరునెలలో చూడు, వాడికొంప కూలకపోతే” అంటూ గణపతి తల్లి శాపించింది.

గణపతి నాతో ఇక మాట్లాడేట్టు కనబడలేదు. కనీసం నేను సంపిన డబ్బుమాటన్నా ఎత్తుతాడేమో అనుకున్నాను. అదేమీలేదు. వాడు నేరుగా దొడ్లోకిపోయి

కాళ్ళు చేతులు కడుక్కుని, తడి అంగోస్త్రం చుట్టుకుని వంట
ఇంట్లోకిపోయి, మడిబట్ట ధరించి దేవతార్చనలో కూర్చుని
కళ్ళుమూశాడు.

“పోదాం, రాములూ?” అన్నాను.

“మా యింట్లో భోంచెయ్యవా?” అన్నది గణపతి
తల్లి.

“వెళ్ళేలోపుగా వస్తాలే,” అన్నాను.

6

“మొప్పెత్తుకొని గణపతి తగ్గాడనుకుంటున్నావు.
వాడిలెక్కలో చాలా పైకివచ్చాడు.

ఇప్పుడువాడికి డబ్బున్నవాళ్ళ ప్రాకం ఉంది.
ఇన్నాళ్ళూ వాణి ఉపేక్షించిన కాంగ్రెసువాళ్ళు వాణిప్పుడు
చేరనీశారు. ఈ వూళ్ళో కొత్త ధనికవర్గం ఏర్పడింది—
దొంగవ్యాపారస్తులు, పరిమిట్ల వాళ్ళూనూ. వాళ్ళంతా
మనవాడికి పోషకులు, నువ్వు నేను వాడికిప్పుడొక
మనుషులమల్లే కనిపించం. వాడిప్పుడు బియ్యం
అమ్మి, డబ్బు వడ్డీలకిచ్చి, డబ్బున్నవాళ్ళని పొగడి
చక్కగా జరుపుకుంటున్నాడు. భాగ్యవంతుల పెళ్ళాలు
వాడి భార్యకి తాము విడిచేసిన ఖరీదైన చీరె లిస్తారు.
ఆవిడ కళ్ళకద్దుకుని స్వీకరిస్తుంది. నువ్వు, నేనూ ఉద్యో

గాలు చేస్తున్నామని గణపతి మననిచూసి జాలిపడుతాడు. లోపల ఏవగించుకుంటాడు కూడా. మనకన్న డబ్బుండి, మనకు ఉద్యోగాలివ్వగలవాళ్ళు మనకన్న పెద్దతరగతివాళ్ళమని ఒప్పుకోం. మనంవాడుఒప్పుకుంటాడు. వాళ్ళతో సమంగా తనకుసాంఘిక, రాజకీయ హక్కులు కావాలని వాడుకోరడు. వాడు పురాణం చెబుతుంటే వినాలి. అందులో కూలి జనాన్నీ, సోషలిస్టులనీ, కమ్యూనిస్టులనీ వాడు తిట్టటం వినితీరాలి. నువ్విదివరలో రాజకీయ పురాణాలు విని ఉండవు. ఫరవాలేదు, తరించాడు.” అన్నాడు రాములు.

“అవును, నిలువుగా తరించాడు. అట్టడుగు తాకాడు.”

అన్నాను.